

प्रेषक,

एन0 एस0 नपलच्याल,
अपर मुख्य सचिव,
उत्तराखण्ड शासन।

सेवा में,

1- मंडलायुक्त,
गढ़वाल/कुमाऊँ मंडल,

2- समस्त जिलाधिकारी,
उत्तराखण्ड। (जनपद देहरादून को छोड़कर)

गृह अनुभाग-6, देहरादून।

दिनांक : 25 सितम्बर, 2008

विषय :- जिला पासपोर्ट केन्द्रों की स्थापना एवं इन केन्द्रों में पासपोर्ट बनाये जाने हेतु प्रक्रिया निर्धारण के सम्बन्ध में।

महोदय,

उपरोक्त विषय के सम्बन्ध में शासनादेश संख्या-8181/बीस-6/371/पासपोर्ट/2002, दिनांक-17.02.05 के द्वारा पासपोर्ट कार्यालय स्थापित होने तक, समस्त जनपदों में जिला पासपोर्ट केन्द्र स्थापित किये गये थे। वर्तमान में भारत सरकार द्वारा उत्तराखण्ड राज्य हेतु पृथक पासपोर्ट कार्यालय की स्थापना, 12-न्यू रोड, एरोमा होटल, देहरादून में की जा चुकी है। पासपोर्ट कार्यालय की स्थापना के फलस्वरूप, जिलाधिकारियों द्वारा जिला पासपोर्ट केन्द्रों के बनाये रखने के सम्बन्ध में वस्तुस्थिति से स्पष्ट करने का अनुरोध किया गया है।

2- इस सम्बन्ध में मुझे यह कहने का निदेश हुआ है कि भारत सरकार द्वारा पासपोर्ट बनाये जाने की प्रक्रिया को विकेन्द्रीकृत किये जाने के लिये जनपद स्तर पर पारपत्र की प्राप्ति एवं जांच हेतु जिला पासपोर्ट केन्द्र स्थापित करने के दिशानिर्देश दिये जाने एवं उत्तराखण्ड राज्य की भौगोलिक विषमताओं के दृष्टिगत सम्यक विचारोंपरान्त इन जिला पासपोर्ट केन्द्रों को यथावत कियाशील रखे जाने का निर्णय लिया गया है।

3- जिला पासपोर्ट केन्द्रों में पासपोर्ट से सम्बन्धित सभी आवेदन पत्र प्राप्त किये जायेंगे और उन पर पुलिस रिपोर्ट प्राप्त करके आवेदनपत्र और पुलिस रिपोर्ट को जिला पासपोर्ट केन्द्र द्वारा पासपोर्ट अधिकारी, देहरादून को स्वीकृति हेतु प्रेषित किये जायेंगे। भारत सरकार द्वारा प्रति पासपोर्ट रू0 200/-प्रक्रिया शुल्क तथा रू0 100/-पुलिस सत्यापन शुल्क के रूप में जिला पासपोर्ट केन्द्र को देय होगा।

4- पासपोर्ट कार्यालय, देहरादून प्रत्येक जिला पासपोर्ट केन्द्र में आवश्यकतानुसार मांग के अनुरूप पासपोर्ट के प्रार्थनापत्र उपलब्ध करायेगा, जिनकी अभिलेखों में प्रविष्टि की जायेगी। जनपद में पासपोर्ट से सम्बन्धित समस्त प्रार्थना पत्र एवं अन्य अभिलेख इन केन्द्रों से प्राप्त किये जायेंगे, जिनकी नियमानुसार प्राप्ति सम्बन्धित आवेदक को भी दी जायेगी।

5- जिला पासपोर्ट केन्द्रों द्वारा प्राप्त आवेदनों पर नियमानुसार पुलिस आख्या प्राप्त की जायेगी। जिन प्रकरणों में पुलिस आख्या नियत समय पर प्राप्त नहीं होगी उनका अनुश्रवण पुलिस आख्या प्राप्त होने पर जिला पासपोर्ट केन्द्र द्वारा ही किया जायेगा।

6- जिलाधिकारी के प्रशासनिक नियंत्रणाधीन न्याय सहायक द्वारा जिला पासपोर्ट केन्द्र के प्रभारी के रूप में कार्य किया जायेगा। जिलाधिकारी इस केन्द्र के कार्यों के सम्पादन हेतु एक प्रभारी अधिकारी भी नामित कर सकेंगे। अतः अनुरोध है कि उपरोक्तानुसार अग्रेत्तर कार्यवाही सुनिश्चित कराने का कष्ट करें।

भवदीय,

(एन0एस0नपलच्याल)
अपर मुख्य सचिव।

संख्या-956/बीस-6/01(06)2007, तददिनांक।

प्रतिलिपि, निम्नांकित को सूचनार्थ एवं आवश्यक कार्यवाही हेतु प्रेषित:-

- 1- क्षेत्रीय पासपोर्ट अधिकारी, 12 न्यू रोड, एरोमा होटल, देहरादून।
- 2- निर्देशक, एन.आई.सी. उत्तराखण्ड, सचिवालय परिसर, देहरादून।
- 3- प्रभारी, मीडिया सेन्टर, सचिवालय परिसर, देहरादून।

आज्ञा से,

(*Call*)
(इन्दुधर बोड़ाई)
अपर सचिव।